



सर्वदेव कृत श्री लक्ष्मी स्तोत्रम्-क्षमस्व भगवत्यंब क्षमा



<https://www.chalisa.online>

॥ सर्वदेव कृत श्री लक्ष्मी स्तोत्रम् ॥
 क्षमस्व भगवत्यंब क्षमा शीले परात्परे।
 शुद्ध सत्त्व स्वरूपेच कोपादि परि वर्जिते॥
 उपमे सर्व साधीनां देवीनां देव पूजिते।
 त्वया विना जगत्सर्व मृत तुल्यंच निष्फलम्।
 सर्व संपत्त्वरूपात्वं सर्वेषां सर्व रूपिणी।
 रासेश्वर्यधि देवीत्वं त्वल्कलाः सर्वयोषितः॥
 कैलासे पार्वती त्वंच क्षीरोद्धे सिंधु कन्यका।
 स्वर्गेच स्वर्ग लक्ष्मी स्त्वं मर्त्य लक्ष्मीश्च भूतले॥
 वैकुंठेच महालक्ष्मीः देवदेवी सरस्वती।
 गंगाच तुलसीत्वंच सावित्री ब्रह्म लोकतः॥
 कृष्ण प्राणाधि देवीत्वं गोलोके राधिका स्वयम्।
 रासे रासेश्वरी त्वंच बृंदा बृंदावने वने॥
 कृष्ण प्रिया त्वं भांडीरे चंद्रा चंदन कानने।
 विरजा चंपक वने शत शृंगेच सुंदरी।
 पद्मावती पद्म वने मालती मालती वने।
 कुंद दंती कुंदवने सुशीला केतकी वने॥
 कदंब माला त्वं देवी कदंब कानने २ पिच।
 राजलक्ष्मीः राज गेहे गृहलक्ष्मी गृहे गृहे॥
 इत्युक्त्वा देवतास्सर्वाः मुनयो मनवस्तथा।
 रूरुदुर्न म्रवदनाः शुष्क कंठोष तालुकाः॥
 इति लक्ष्मी स्तवं पुण्यं सर्वदेवैः कृतं शुभम्।
 यः पठेत्प्रातरुत्थाय सवैसर्व लभेद्धृवम्॥
 अभार्यो लभते भार्या विनीतां सुसुतां सतीम्।
 सुशीलां सुंदरीं रम्यामति सुप्रियवादिनीम्॥
 पुत्र पौत्र वतीं शुद्धां कुलजां कोमलां वराम्।
 अपुत्रो लभते पुत्रं वैष्णवं चिरजीविनम्॥
 परमैश्वर्य युक्तंच विद्यावंतं यशस्विनम्।
 भृष्टराज्यो लभेद्राज्यं भृष्ट श्रीर्लभते श्रियम्॥
 हत बंधुर्लभेद्धुंधुं धन भृष्टो धनं लभेत्॥
 कीर्तिं हीनो लभेक्लीर्तिं प्रतिष्ठांच लभेद्धृवम्॥
 सर्व मंगलदं स्तोत्रं शोक संताप नाशनम्।
 हर्षनिंदकरं शाश्वद्धर्मं मोक्षं सुहृत्पदम्॥
 ॥ इति सर्व देव कृत लक्ष्मी स्तोत्रं संपूर्णं ॥

॥ <https://www.chalisa.online> ॥